

സർവ്വകലാശാലയിലെ ഗവേഷണ വിഭാഗത്തിന്റെ റിപ്പോർട്ടിന് പ്രകാരം ചില സ്ഥലങ്ങളിൽ പൗർണമി നെൽവിത്തിന്റെ കലർപ്പുമൂലമോ മറ്റ് ചില പാടങ്ങളിൽ കാലാവസ്ഥാ വ്യതിയാനംകൊണ്ട് വിത്തിനുണ്ടായ സ്വഭാവ വ്യത്യാസംമൂലമോ ആകാം വ്യത്യസ്ത കാലയളവിൽ ഉണ്ടായ കുതിരിടൽ എന്നാണ് റിപ്പോർട്ട് ചെയ്തിട്ടുള്ളത്.

(ബി) ഈ സീസണിൽ ഗുണമേന്മയുള്ള മൂപ്പ് കുറഞ്ഞ നെൽവിത്തുകൾ സമയബന്ധിതമായി കർഷകർക്ക് ലഭ്യമാക്കാൻ നടപടി സ്വീകരിക്കുമോ; വിശദാംശങ്ങൾ നൽകാമോ?

അതൃപ്തപാദന ശേഷിയുള്ള നെൽവിത്തിനങ്ങൾ പാടശേഖര സമിതികൾ/ വ്യക്തിഗത കർഷകർ എന്നിവർ രജിസ്റ്റേർഡ് വിത്തുൽപ്പാദന പദ്ധതി പ്രകാരം ഉൽപ്പാദിപ്പിക്കുന്നു. ആയത്, സംസ്ഥാന വിത്തു പരിശോധനാ ലാബിൽ പരിശോധന നടത്തി ഗുണമേന്മ ഉറപ്പ് വരുത്തിയ ശേഷം കാർഷിക വികസന കർഷക ക്ഷേമ വകുപ്പ് കൃഷി അഡീഷണൽ ഡയറക്ടർ (സി.പി.)-യുടെ അന്തിമാനുമതിക്ക് വിധേയമായി കർഷകരിൽ നിന്നും സംഭരിച്ച് വിതരണം നടത്തിവരുന്നുണ്ട്. മൂപ്പ് കുറഞ്ഞ ഇനം നെൽവിത്തുകളായ ജ്യോതി, ശ്രേയസ് എന്നീ ഇനം നെൽവിത്തുകൾ കൃഷിഭവനകളുടെ ആവശ്യാനുസരണം സീഡ് അതോറിറ്റി വിതരണം ചെയ്തു വരുന്നുണ്ട്. സീഡ് അതോറിറ്റിയിൽ ലഭ്യമല്ലാത്ത വിത്തിനങ്ങൾ സംസ്ഥാന വിത്തുൽപ്പാദന കേന്ദ്രങ്ങൾ, കേരള കാർഷിക സർവകലാശാല, നാഷണൽ സീഡ്സ് കോർപ്പറേഷൻ, കർണ്ണാടക സംസ്ഥാന വിത്ത് കോർപ്പറേഷൻ, ആന്ധ്രാപ്രദേശ് സംസ്ഥാന വിത്ത് കോർപ്പറേഷൻ എന്നിവിടങ്ങളിൽനിന്ന് ശേഖരിച്ച് സംസ്ഥാനത്ത് വിതരണം ചെയ്തുവരുന്നുണ്ട്.

കാർഷിക മേഖലയുടെ അഭിവൃദ്ധി

33 (1018) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക മേഖലയുടെ അഭിവൃദ്ധിയുടെ ഭാഗമായി സംസ്ഥാനത്ത് മണ്ണ് പരിശോധന, വളങ്ങളുടെ പരിശോധന എന്നിവ ശക്തിപ്പെടുത്തിയിട്ടുണ്ടോ?

ഉണ്ട്.

(ബി) ഉല്പാദന മേഖലയെ സാരമായി ബാധിക്കുന്ന ഇത്തരം ഇടപെടലുകൾ തദ്ദേശസ്വയംഭരണ സ്ഥാപനങ്ങളുടെ സഹായത്തോടെ എല്ലാ പഞ്ചായത്തുകളിലും നടത്താൻ നടപടികൾ ഉണ്ടാകുമോ?

മണ്ണ് പരിശോധനയുമായി ബന്ധപ്പെട്ട് തദ്ദേശഭരണ സ്ഥാപനങ്ങളുടെ സഹകരണത്തോടെ കൃഷി ഭവനകൾ മുഖേന മണ്ണ് സാമ്പിളുകൾ ശേഖരിച്ച്

പരിശോധിച്ച് റിപ്പോർട്ട് നൽകി, ആയതിന്റെ അടിസ്ഥാനത്തിൽ വളപ്രയോഗം ചെയ്യുന്നത് പ്രോത്സാഹിപ്പിക്കുന്നു. വളങ്ങളുടെ പരിശോധനയുമായി ബന്ധപ്പെട്ട് നടത്തുന്ന ഇത്തരം ഇടപെടലുകൾ എല്ലാ തദ്ദേശസ്വയംഭരണ സ്ഥാപനങ്ങളുടേയും പരിധിയിൽ നിലവിൽ നടപ്പിലാക്കിവരുന്നുണ്ട്.

ഹരിതം ഹരിപ്പാട് പദ്ധതി

34 (1019) ശ്രീ. രമേശ് ചെന്നിത്തല: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഹരിതം ഹരിപ്പാട് കാർഷിക വികസന പദ്ധതിയുടെ ഭാഗമായി ഇപ്പോൾ അനുവദിച്ചിട്ടുള്ള പ്രവൃത്തികളുടെ നിർമ്മാണ പുരോഗതി അറിയിക്കാമോ?

ആർ.കെ.വി.വൈ. 2019-20 ഹരിതം ഹരിപ്പാട് പ്രോജക്ടിൽ ഉൾപ്പെടുത്തി ഹരിപ്പാട് മുനിസിപ്പാലിറ്റി, പള്ളിപ്പാട്, ചെറുതന, കരുവാറ്റ പഞ്ചായത്തുകളിലായി 496.91 ലക്ഷം രൂപയുടെ നിർമ്മാണ പ്രവൃത്തികൾക്കാണ് അനുമതി ലഭിച്ചിരുന്നത്. ഇതിൽ തോട് ആഴം കൂട്ടൽ - 23885 മീറ്റർ, കരിങ്കൽ ഭിത്തി സംരക്ഷണം ഉയരം കൂട്ടൽ - 2050 മീറ്റർ, റാമ്പുകൾ - 37 എണ്ണം, എഞ്ചിൻ റൂം - 1, എഞ്ചിൻ ഷെഡ് - 22 എണ്ണം, കൾവർട്ട് - 16, പൈപ്പ് കൾവർട്ട് - 2, സൂയിസുകൾ - 4, പെട്ടി-പറ മോട്ടോർ - 4 എണ്ണം, മോട്ടോർ - 3 എണ്ണം എന്നിവ ഉൾപ്പെട്ടിരുന്നു. ഹരിപ്പാട് മുനിസിപ്പാലിറ്റി, പള്ളിപ്പാട്, ചെറുതന പഞ്ചായത്തുകളിലെ നിർമ്മാണ പ്രവർത്തനങ്ങൾ പുരോഗതിയിലായിരുന്നു. മഴമൂലം ജലനിരപ്പ് ഉയർന്നതുകൊണ്ട് താൽക്കാലികമായി 12-7-2021 മുതൽ നിർത്തിവയ്ക്കപ്പെട്ടിരിക്കുകയാണ്. ക്രമീകരിച്ചിരിക്കുന്ന പ്രവൃത്തികൾക്ക് നാളിതുവരെ 37% പുരോഗതി കൈവരിച്ചിട്ടുണ്ട്. ജലനിരപ്പ് താഴുന്ന മുറയ്ക്ക് പ്രവർത്തികൾ പുനരാരംഭിക്കുന്നതാണ്.

(ബി) ഏതെല്ലാം പദ്ധതികൾ ഇനി ടെണ്ടർ ചെയ്യാനുണ്ടെന്നും ഇതിന്റെ നിർമ്മാണ പ്രവർത്തനങ്ങൾ എന്നുമുതൽ ആരംഭിക്കാൻ സാധിക്കുമെന്നും അറിയിക്കാമോ?

കരുവാറ്റ പഞ്ചായത്തിലെ പദ്ധതികൾ ഇനി ടെണ്ടർ ചെയ്യാനുണ്ട്. കരുവാറ്റ പഞ്ചായത്തിലെ പ്രവൃത്തികൾക്ക് റിവീഷൻ ആവശ്യമായി വരികയും റീകാസ്റ്റ് എസ്റ്റിമേറ്റ് തയ്യാറാക്കിയത് സർക്കാരിന്റെ ആർ.കെ.വി.വൈ. പദ്ധതിയിൽ പരിഗണനയിലുമാണ്.